

# రోడ్డు పక్కన నిర్మాణాలకు నిబంధనలు పాటించాలి

మున్సిపల్ కమిషనర్ కు కౌన్సిలర్ శంకర్ గౌడ్ వినతి

4

రామాయంపేట, జూన్ 16 (సిరి న్యూస్) రామాయంపేట మున్సిపాలిటీ పరిధిలో, ప్రధాన రోడ్డు పక్కన కొత్తగా చేపడుతున్న వ్యాపార, నివాస గృహాల నిర్మాణాల్లో మున్సిపల్ నిబంధనలను కఠినంగా అమలు చేయాలని 8వ వార్డు కౌన్సిలర్ జంగంపల్లి శంకర్ గౌడ్ డిమాండ్ చేశారు. ఈ మేరకు ఆయన మంగళవారం నాడు మున్సిపల్ కమిషనర్ కు వినతి పత్రం అందజేశారు.



www.siridaily.com RNI TG TEL/ 26/A0381

# సిరిదిలీ

People's Voice వార్తపత్రిక

బుధవారం 17-06-2026

సంపుటి (Volume) : 2 సంచిక (Issue) 162

MEDAK, SANGAREDDY, SIDDIPET పేజీలు : 5



# పార్కు స్థలంపై రాబంధుల కన్ను!

5



ఇండ్రేశంలో పార్కు, వాటర్ ట్యాంక్ స్థలం దురాక్రమణ

(నిఘా విభాగం-సిరి న్యూస్)

ఇండ్రేశం మున్సిపల్ పరిధిలోని మహాదేవపురం కాలనీలో ప్రజల అవసరాల కోసం కేటాయించిన పార్కు స్థలాన్ని కొందరు కబ్జాదారులు ఆక్రమించారు. ఆక్రమనకు గురైన ఈ స్థలం విలువ బహిరంగ మార్కెట్లో సుమారు రెండు కోట్ల రూపాయల వరకు ఉంటుందని అంచనా. పార్కుకు సరిహద్దులు వేసి కాలనీవాసులకు అందుబాటులో ఉంచాల్సిన స్థలాన్ని పైవేటు వ్యక్తులు తమ ఆధీనంలోకి తీసుకోవడంపై తీవ్ర వ్యతిరేకత వ్యక్తం అవుతుంది ఈ విషయంలో కాలనీవాసులు మున్సిపల్ అధికారులకు, నాయకుల దగ్గరికి వెళ్లి మొర పెట్టుకున్నా ఫలితం లేకపోవడంతో ఏమి చేయలేని స్థితిలో ఉండిపోయారు.

- అంతా తెలిసినా.. మున్సిపల్ అధికారుల మౌనం
- కబ్జాదారులకు నేతల అందదండలు
- కలెక్టరేట్ ముందు దీక్ష చేస్తామంటున్న మహాదేవపురం కాలనీవాసులు

# బెట్టింగ్ యాప్ల మీరణ శాస్త్రం!

- స్క్రీన్పై ఆట.. జీవితంతో జూదం
- ఈజీ మనీ మాయాజాలంతో చితికిపోతున్న కుటుంబాలు
- ఆస్తులు హారతి కర్పారం.. అప్పులవాళ్ల వేధింపులు
- క్యాసినో గేమ్ల కోసం ఇతర రాష్ట్రాలు, దేశాలకు పయనం
- వినోదాల పేరుతో కోట్లు కొల్లగొడుతున్న ప్రోక్రస్తు
- నిషేధాలున్నా ఆగని దండా
- క్షణికావేశంలో బలవన్మరణాలు

2

కణాల్లో లక్షాధికారులు అయిపోవచ్చనే తప్పుడు ప్రకటనలు చూసి విద్యార్థులు, నిరుద్యోగ యువత, ఉద్యోగులు ఆన్లైన్ యాప్ల వైపు ఆకర్షితులవుతున్నారు. కేవలం వినోదం కోసం ప్రారంభించే ఆన్లైన్ గేమింగ్ (క్రికెట్ బెట్టింగ్, రమ్మి, ఆన్లైన్ కాసినోలు) నెమ్మదిగా వ్యసనంగా మారుతోంది. బెట్టింగ్ రాయుళ్లు ఇళ్లు, పొలాలు, బంగారం తాకట్టు పెట్టి సర్వస్వం కోల్పోతున్నారు. మధ్యతరగతి, పేద కుటుంబాలు అప్పుల భారం తట్టుకోలేక వీధిన పడుతున్నాయి. అప్పులవాళ్ల వేధింపులు తట్టుకోలేక, పరువు పోతుండనే భయంతో అనేకమంది యువకులు, స్టూడెంట్ల ఉద్యోగులు బలవన్మరణాలకు పాల్పడుతున్నారు... (బుచ్చిరెడ్డి జనార్దన్ రెడ్డి తూ.ప్రాన్, జూన్ 15 (సిరిన్యూస్))

- ఉద్దేశపూర్వక ఫిర్యాదులపై జిల్లా యంత్రాంగం సీరియస్
- హత్తుర గ్రామానికి స్వయంగా వచ్చి క్షేత్రస్థాయి విచారణ
- రెండు పక్షాల సమక్షంలో రికార్డులు, తీర్మాన పత్రాల పరిశీలన
- 90 శాతం మంది గ్రామ ప్రజల ఆమోదంతోనే పనులకు అనుమతి
- త్వరలోనే జిల్లా కలెక్టర్ కు సమగ్ర రిపోర్ట్
- పనుల్లో పారదర్శకత ఉండాలంటున్న గ్రామస్తులు

# చెరువు పూడికతీత వివాదానికి తెర!

డీపీఓ విచారణతో నిగ్గుతేలిన నిజం



4



# బెట్టింగ్ యాప్ల కురణ శాసనం!

- స్క్రీన్ పై ఆట.. జీవితంతో జూదం
- ఈజీ మనీ మాయాజాలంతో చితికిపోతున్న కుటుంబాలు
- ఆస్తులు హారతి కర్పారం.. అప్పులవాళ్ల వేధింపులు
- రోడ్డున పడుతున్న ఉన్నతస్థాయి వ్యక్తులు
- క్యాసినో గేమ్ల కోసం ఇతర రాష్ట్రాలు, దేశాలకు పయనం
- వినోదాల పేరుతో కోట్లు కొల్లగొడుతున్న బోకర్లు
- నిషేధాలున్నా ఆగని దందా
- క్షణికావేశంలో బలవన్మరణాలు...
- అప్పుల ఊబి నుండి బయటపడ లేక ఆత్మహత్యల విషాదం

క్షణాల్లో లక్షాధికారులు అయిపోవచ్చనే తప్పుడు ప్రకటనలు చూసి విద్యార్థులు, నిరుద్యోగ యువత, ఉద్యోగులు ఆన్లైన్ యాప్ల వైపు ఆకర్షితులవుతున్నారు. కేవలం వినోదం కోసం ప్రారంభించే ఆన్లైన్ గేమింగ్ (క్రికెట్ బెట్టింగ్, రమ్మీ, ఆన్లైన్ కాసినోలు) నెమ్మదిగా వ్యసనంగా మారుతోంది. చేతిలో డబ్బులు అయిపోగానే స్నేహితుల వద్ద అప్పులు చేయడం, బైక్లు తాకట్టు పెట్టడం, క్రెడిట్ కార్డులు వాడటం చేస్తున్నారు. కొంతమంది యువకులు బెట్టింగ్ కోసం దొంగతనాలు, చైన్ స్నాచింగ్స్, సైబర్ మోసాలకు కూడా పాల్పడుతున్నారు. బెట్టింగ్ రాయుళ్లు ఇళ్లు, పొలాలు, బంగారం తాకట్టు పెట్టి సర్వస్వం కోల్పోతున్నారు. మధ్యతరగతి, పేద కుటుంబాలు అప్పుల భారం తట్టుకోలేక వీధిన పడుతున్నాయి. భర్త లేదా కొడుకు బెట్టింగ్ వ్యసనం వల్ల ఇంట్లో గొడవలు జరిగి, విడాకులు, కుటుంబాలు విచ్ఛిన్నం అవుతున్న కేసులు రోజురోజుకూ పెరుగుతున్నాయి. అప్పులవాళ్ల వేధింపులు తట్టుకోలేక, పరువు పోతుందనే భయంతో అనేకమంది యువకులు, సాఫ్ట్వేర్ ఉద్యోగులు బలవన్మరణాలకు పాల్పడుతున్నారు...

(బుచ్చిరెడ్డి జనార్ధన్ రెడ్డి)  
తూప్రాన్, జూన్ 15 (సిరిన్మాన్)

సులభంగా డబ్బు సంపాదించాలనే ఆశతో ఆన్లైన్ బెట్టింగ్ల బారిన పడుతున్న యువత చివరికి అప్పుల ఊబిలో జీవితాలు చిక్కుకుంటున్నాయి. మొదట్లో వెయ్యికి 5 వేల నుండి 10 వేల లాభాలు చూపించి బెట్టింగ్ గేమ్ మాఫియా ఆశలు చూపెడతాయి. ఆ తర్వాత లక్షల రూపాయలు కోల్పోయేలా చేస్తున్నాయి. దీంతో యువతతో పాటు వారి కుటుంబాలు రోడ్డున పడుతున్నాయి. ఫోన్

చేతిలో ఉంటే క్షణాల్లో బెట్టింగ్లు పెట్టి ఆన్లైన్ లో యువతను ఆకర్షిస్తున్నాయి. క్రికెట్ మ్యాచ్ లు, క్యాసినో గేమ్స్, ఇతర ఆన్లైన్ గేమింగ్ పేర్లతో నిర్వహిస్తున్న ఈ ఫారమ్ల భారీ లాభాల ఆశ చూపిస్తున్నాయి. అయితే మొదట చిన్న మొత్తాల్లో గెలుపులు చూపించినమ్మకం కల్పించి తర్వాత పెద్ద మొత్తాలను పెట్టుబడిగా పెట్టించేలా ప్రలోభాలకు గురిచేస్తున్నాయి. పోలీసులకు సవాలుగా మారిన వైనం..

తెలంగాణ గేమింగ్ చట్టం ప్రకారం రాష్ట్రంలో ఆన్లైన్ బెట్టింగ్, జూదం పూర్తిగా నిషేధించబడ్డాయి. ఈ యాప్ల సర్కర్లు విదేశాల (ముఖ్యంగా చైనా, మాల్దా) నుండి నడుస్తుండటం, వర్చువల్ పైవేట్ నెట్ వర్క్, క్రిప్టోకరెన్సీల ద్వారా లావాదేవీలు జరగడం వల్ల పోలీసులకు వీటిని పూర్తిగా అడ్డుకోవడం సవాలుగా మారింది. సైబర్ క్రైమ్ పోలీసులు ఇల్లీగల్ బెట్టింగ్ అకౌంట్లను, హవాల్ లింకులను గుర్తించి బ్యాంకు ఖాతాలను సీజ్ చేస్తున్నారు. ఆన్ లైన్ బెట్టింగుల నుండి కాపాడడానికి తల్లిదండ్రుల పాత ఎంతో ముఖ్యం. పిల్లల బ్యాంక్ అకౌంట్ ట్రాన్సాక్షన్స్, డిజిటల్ వాలెట్స్ పై నిరంతరం నిఘా ఉంచాలి. వారు మొబైల్లో ఏం చూస్తున్నారో గమనించాలి. బెట్టింగ్ కు బానిసైన వారికి సైకియాటిస్ట్ల ద్వారా తక్షణమే డీఆడి క్షన్ కౌన్సిలింగ్ ఇప్పించాలి. కళాశాలలు, పాఠశాలల్లో ఆన్లైన్ జూదం వల్ల జరిగే నష్టాలపై సైబర్ నిపుణులతో అవగాహన సదస్సులు నిర్వహించాలి.



అప్రమత్తంగా ఉండాలి

ఆన్ లైన్ గేమ్స్ అనేది చిన్న పెద్ద తేడా లేకుండా పోయింది. వినోదాల కోసమని ఫోన్లో ఇంటర్నెట్ ఆన్ చేయడంతో ఏవో లింకులు రాగానే వాటిని ఓపెన్ చేయడం తద్వారా ఆటలకు లోనవ్వడం ఇంటర్నెట్లో వారు సూపించే ఆకర్షణకు లోనై లక్షల్లో డబ్బు పోగొట్టుకుంటున్నారు. ఇంటర్నెట్ గేమ్స్ పట్ల జాగ్రత్త వహించాలి. ఇంటర్నెట్ గేమ్స్ బ్యాండ్ చేసినప్పటికీ ఏదో ఒకరకంగా గేములు కొనసాగుతున్నాయి. డబ్బులు సమయానికి దొరకకపోవడంతో దొంగతనాలకు నేరాలకు పాల్పడుతున్నారు. ఇలాంటి వాటికి బానిసలు కాకుండా అప్రమత్తంగా ఉండాలి.

నరేందర్ గౌడ్, డీఎస్పీ, తూప్రాన్





# ఏఈఈ 'నకిలీ' సామ్రాజ్యం!

దొంగ బ్యాంకు ఖాతాలు, ఫోర్జరీ పత్రాలతో రూ.3.40 కోట్ల బిల్లుల మళ్లింపు

- దొంగ బ్యాంక్ ఖాతాలు, ఫోర్జరీ పత్రాలతో స్వాహా
- నిజాంపేట్ మున్సిపల్ పరిధిలో అసిస్టెంట్ ఇంజనీర్ లీలలు
- వెలుగుచూసిన భారీ అవినీతి స్కామ్
- కష్టపడి పనిచేసిన సివిల్ కాంట్రాక్టర్ను నిలువనా ముంచేసిన నాటి ఏఈఈ
- డంప్ యార్డ్ చెత్త తరలింపు పనుల బిల్లుల్లో మోసం
- కాంట్రాక్టర్కు తెలియకుండానే నకిలీ సంస్థ సృష్టి
- విజిలెన్స్ క్లియరెన్స్ పేరుతో అసలైన బిల్లులు పెండింగ్
- సైబరాబాద్ మున్సిపల్ కమిషనర్కు ఆధారాలతో ఫిర్యాదు చేసిన బాధితుడు

టై కార్పొరేషన్ (జీహెచ్ఎంసీ, ఎంఎంసీ, సీఎంసీ) పరిధిలో ఏఈఈ అధికారులు వరుస దాడులు చేస్తూ అవినీతి తిమింగలాల వేట సాగిస్తున్నా, కొందరు అధికారుల లంచాల బాగోతం, అక్రమ సంపాదన దాహం మాత్రం అస్సలు ఆగడం లేదు. నాటి నిజాంపేట్ మున్సిపల్ కార్పొరేషన్ పరిధిలో అసిస్టెంట్ ఎగ్జిక్యూటివ్ ఇంజనీర్ గా పనిచేసిన ఒక అధికారి ప్రభుత్వ నిబంధనలను, నైతిక విలువలను పూర్తిగా గాలి కొదిలేసి సాగించిన అక్రమాల పర్యం ఇప్పుడు సైబరాబాద్ మున్సిపల్ కార్పొరేషన్లో తీవ్ర కలకలం రేపుతోంది. క్షేత్రస్థాయిలో అహోరాత్రులు కష్టపడి పనిచేసిన ఒక సివిల్ కాంట్రాక్టర్ రక్తాన్ని పిండి, అతడికి రావాల్సిన రూ.3.40 కోట్ల భారీ బిల్లులను సదరు ఇంజనీర్ దొంగ బ్యాంక్ ఖాతాలు, ఫోర్జరీ పత్రాల ద్వారా తన సొంత కుటుంబ సభ్యుల ఖాతాల్లోకి మళ్లించుకున్న నయా దగా ఉదంతం బయటపడింది. దీనిపై బాధితుడు ఆధారాలతో సహా సైబరాబాద్ మున్సిపల్ కమిషనర్కు లిఖితపూర్వకంగా ఫిర్యాదు చేయడంతో ఈ అక్రమ సామ్రాజ్యం బట్టబయలైంది.

**(ప్రత్యేక ప్రతినిధి, సిరి న్యూస్)**



### అధికార బలంతో చక్రం..

బాధిత కాంట్రాక్టర్ తెలిపిన వివరాల ప్రకారం.. నిజాంపేట్ మున్సిపల్ కార్పొరేషన్లో ఏఈఈ (ప్రస్తుతం డీఈ శానిటేషన్ హోదా) గా ఉన్న సదరు అధికారి ధీరజ్ కుమార్ తన అధికార బలంతో సివిల్ కాంట్రాక్టర్ను టార్గెట్ చేశారు. నిజాంపేట్ డంప్ యార్డ్ నుండి జవహర్ నగర్ డంప్ యార్డ్కు చెత్తను తరలించే భారీ ప్రక్రియలో అనధికారిక భాగస్వామ్యం కోసం ఒత్తిడి తెచ్చారు. ఎంబీ రికార్డులు నమోదు చేసే అధికారం ఇంజనీర్దే కావడంతో విధిలేని పరిస్థితుల్లో జేఎంసీ కన్స్ట్రక్షన్స్ పైవేట్ లిమిటెడ్ తరఫున సబ్ కాంట్రాక్టర్ రంగంలోకి దిగారు. ఆగస్టు 2023 నుండి జనవరి 2025 వరకు జేసీబీలు, పొక్వెయిన్లు, టిప్పర్లు, లేబర్, డీజిల్ ఖర్చుల నిమిత్తం సొంత నిధులతో పాటు భారీగా అప్పులు తెచ్చి కోట్ల రూపాయలు పెట్టుబడిగా పెట్టి పనులను విజయవంతంగా పూర్తి చేశారు. మొత్తం 11 పైళ్లకు గానూ 9 బిల్లులను నిబంధనల ప్రకారం అకౌంట్స్ సెక్యూర్కు సమర్పించగా, అక్కడే ఏఈఈ తన కుట్రకు తెరలేపారు.

### సొంత చెలెలు, బావ, తండ్రే బీనామీలు..


కాంట్రాక్టర్కు రావాల్సిన కోట్లాది రూపాయల ఆదాయాన్ని తానే దక్కించుకోవాలనే దురాశతో సదరు అధికారి నేరానికి పాల్పడ్డారు. కాంట్రాక్టర్కు కనీస సమాచారం లేకుండానే 'జేఎంసీ కన్స్ట్రక్షన్స్' (ప్రాప్రైటరీషిప్ నకిలీ సంస్థ) పేరుతో ఫోర్జరీ దాక్యుమెంట్లు, నకిలీ జీఎస్టీ, ప్యాస్ కార్డలను సృష్టించి ఒక దొంగ బ్యాంక్ ఖాతాను తెరిచారు. ఈ నకిలీ సంస్థకు కడప జిల్లాకు చెందిన తన సొంత సోదరి, ఆమె భర్త (బావ)లను యజమానులుగా చూపించారు. అంతేకాకుండా, ఈ దొంగ ఖాతాకు సదరు ఇంజనీర్ తండ్రిని అధికారిక సంతకం దారుడిగా నియమించి, మున్సిపాలిటీ నుంచి విడుదలైన చెక్కులను అక్రమంగా డ్రా చేసుకున్నారు. క్షేత్రస్థాయిలో చెమటో ద్దిన సబ్ కాంట్రాక్టర్కు 'విజిలెన్స్ క్లియరెన్స్' పేరుతో బిల్లులు పెండింగ్లో ఉన్నాయని ఏడాది కాలంగా నమ్మిస్తూ కాలయాపన చేశారు. తీరా బాధితుడు అనుమానంతో ఆరా తీయగా, నకిలీ సంస్థ పేరిట బిల్లులన్నీ డ్రా అయినట్లు తేలడంతో నిర్ధారితమయ్యారు.



### కమిషనర్ను ఆశ్రయించిన బాధితుడు..

ఈ భారీ ఆర్థిక మోసంపై తీవ్ర ఆవేదన వ్యక్తం చేసిన బాధిత కాంట్రాక్టర్, సైబరాబాద్ మున్సిపల్ కమిషనర్ను కలిసి లిఖితపూర్వక ఫిర్యాదు సమర్పించారు. ఈ అక్రమాలా మున్సిపల్ కార్పొరేషన్ ఉన్నతాధికారులకు ఎటువంటి సంబంధం లేదని, లోపమంతా సదరు ఇంజనీర్, ఆయన కుటుంబ సభ్యులదేని స్పష్టం చేశారు. తప్పుడు మార్గాల్లో తప్పుడు పత్రాలు సృష్టించి

తనను ఆర్థికంగా దెబ్బతీసి, నడిరోడ్డుపై నిలబెట్టిన సదరు అధికారిపై సమగ్ర విచారణ జరిపించాలని డిమాండ్ చేశారు. నకిలీ బ్యాంక్ ఖాతాలు, ఫోర్జరీ జీఎస్టీ రికార్డులను వెలికితీయాలని, క్షేత్రస్థాయి యంత్రాల వినియోగం, లేబర్ రికార్డుల ఆధారంగా తానే అసలైన ఎగ్జిక్యూటివ్ అని తేల్చి తనకు న్యాయం చేయాలని విజ్ఞప్తి చేశారు. ప్రభుత్వ ఖజానాకు గండి కొడుతూ, కాంట్రాక్టర్ల పొట్టగొడుతున్న ఈ ఇంజనీరింగ్ అవినీతి బాగోతంపై ఉన్నతాధికారులు, ప్రభుత్వం ఏ విధంగా స్పందిస్తాయో వేచి చూడాలి.



పారదర్శకంగా పనులు..

ఇరిగేషన్ శాఖ అధికారులు క్షేత్రస్థాయి పరిశీలన జరిపి, చెరువులో ఉన్న మట్టి, పూడిక స్థాయిపై సమర్పించిన సాంకేతిక నివేదిక ఆధారంగానే ఈ కార్యక్రమం కొనసాగుతుందని, ఇందులో ఎలాంటి నిబంధనల ఉల్లంఘన జరగలేదని ఆయన స్పష్టం చేశారు. ఈ విచారణకు సంబంధించిన పూర్తి వివరాలు, రికార్డుల నకళ్లు, గ్రామస్థుల వాంగ్మూలాలతో కూడిన సమగ్ర నివేదికను బుధవారం జిల్లా కలెక్టర్ కు అందజేయనున్నట్లు డి.పీ.ఎం. మల్లారెడ్డి తెలిపారు. కాగా, పూడిక తీత పనులు పారదర్శకంగా చేయాలని గ్రామస్థులు కోరుతున్నారు.

నిగ్గుతేలిన నిజం..

90 శాతం మంది మద్దతు

సమగ్ర రికార్డుల పరిశీలన అనంతరం డి.పీ.ఎం. మల్లారెడ్డి విలేజ్ కరులతో మాట్లాడుతూ.. చెరువు పూడిక తీతపై గ్రామంలో చట్టప్రకారమే గ్రామసభ నిర్వహించబడినట్లు స్పష్టమైన ఆధారాలు ఉన్నాయని వెల్లడించారు. మెజార్టీ గ్రామ వార్డు సభ్యులతో పాటు దాదాపు 90 శాతం మంది గ్రామ ప్రజలు ఈ గ్రామసభ తీర్మానానికి పూర్తిస్థాయిలో మద్దతు తెలుపుతూ సంతకాలు చేసినట్లు రికార్డుల ద్వారా నిరూపితమైందని స్పష్టం చేశారు. విచారణ జరుగుతున్న సమయంలో క్షేత్రస్థాయిలో గ్రామస్థులను ప్రశ్నించగా, గ్రామసభలో తీర్మానం చేసిన మాట నూటికి నూరుపాళ్లు వాస్తవమేనని వారు అధికారుల ముందే బహిరంగంగా అంగీకరించారు. కొందరు వ్యక్తులు వ్యక్తిగత, రాజకీయ కారణాలతోనే పనులను అడ్డుకోవాలనే దురుద్దేశంతో తప్పుడు ఫిర్యాదులు చేశారని విచారణలో తేలింది.

# చెరువు పూడిక తీత వివాదానికి తెర!

## డి.పీ.ఎం. విచారణతో నిగ్గుతేలిన నిజం

- ఉద్దేశపూర్వక ఫిర్యాదులపై జిల్లా యంత్రాంగం సీరియస్
- హతూర గ్రామానికి స్వయంగా వచ్చి క్షేత్రస్థాయి విచారణ
- రెండు పక్షాల సమక్షంలో రికార్డులు, తీర్మాన పత్రాల పరిశీలన
- 90 శాతం మంది గ్రామ ప్రజల ఆమోదంతోనే పనులకు అనుమతి
- త్వరలోనే జిల్లా కలెక్టర్ కు సమగ్ర రిపోర్ట్
- పనుల్లో పారదర్శకత ఉండాలంటున్న గ్రామస్థులు



హతూర, జూన్ 16 (సిరి న్యూస్): హతూర గ్రామ పరిధిలోని అల్వ చెరువు పూడిక తీత పనుల చుట్టూ గత కొద్దిరోజులుగా నడుస్తున్న వివాదానికి ఎట్టకేలకు తెరపడింది. ఈ పనులకు సంబంధించి గ్రామంలో ఎలాంటి గ్రామసభ నిర్వహించలేదని,

ప్రజల సమక్షంలో తీర్మానం కూడా చేయకుండానే పనులు తలపెట్టారని కొందరు సానికులు జిల్లా ఉన్న తాధికారులకు ఫిర్యాదు చేశారు. ఈ ఫిర్యాదులపై జిల్లా పంచాయతీ అధికారి (డి.పీ.ఎం) మల్లారెడ్డి మంగళవారం హతూర గ్రామంలో స్వయంగా పర్యటించి,

క్షేత్రస్థాయిలో ముమ్మర విచారణ చేపట్టారు. విచారణ సందర్భంగా డి.పీ.ఎం. మల్లారెడ్డి పంచాయతీ కార్యాలయంలో ప్రత్యేక సమావేశం ఏర్పాటు చేశారు. ఫిర్యాదుదారులతో పాటు గ్రామ పెద్దలను, వార్డు సభ్యులను, సాధారణ ప్రజలను, సంబంధిత

అధికారులను పిలిపించి వివరాలు సేకరించారు. గ్రామంలో గతంలో జరిగిన జనరల్ బాడీ సమావేశ రికార్డులను, గ్రామసభ మినిట్స్ బుక్ ను, తీర్మాన పత్రాలపై ఉన్న సంతకాలను సాక్ష్యాధారాలతో సహా డి.పీ.ఎం. క్షుణ్ణంగా తనిఖీ చేశారు.

# రోడ్డు పక్కన నిర్మాణాలకు నిబంధనలు పాటించాలి

## మున్సిపల్ కమిషనర్ కు కౌన్సిలర్ శంకర్ గౌడ్ వినతి

రామాయంపేట, జూన్ 16 (సిరి న్యూస్) రామాయంపేట మున్సిపాలిటీ పరిధిలో, ప్రధాన రోడ్డు పక్కన కొత్తగా చేపడుతున్న వ్యాపార, నివాస గృహాల నిర్మాణాల్లో మున్సిపల్ నిబంధనలను కఠినంగా అమలు చేయాలని 8వ వార్డు కౌన్సిలర్ జంగంపల్లి శంకర్ గౌడ్

డిమాండ్ చేశారు. ఈ మేరకు ఆయన మంగళవారం నాడు మున్సిపల్ కమిషనర్ కు వినతి పత్రం అందజేశారు. ఈ సందర్భంగా కౌన్సిలర్ శంకర్ గౌడ్ మాట్లాడుతూ.. రామాయంపేట మున్సిపల్ పరిధిలోని ప్రధాన రహదారి అయిన మెదక్ రోడ్ బైపాస్ బ్రిడ్జి నుండి సిద్దిపేట వైపు వెళ్లే రోడ్డు, దౌల్తాబాద్ చౌరస్తా సర్కిల్ వరకు సుమారు 3 కిలో మీటర్ల మేర రోడ్డుకు ఇరువైపులా ప్రస్తుతం అనేక కొత్త వ్యాపార భవనాలు, నివాస గృహాల నిర్మాణాలు వేగంగా జరుగుతున్నాయని

పేర్కొన్నారు. అయితే, ఈ నిర్మాణాలన్నీ ప్రధాన రహదారి మధ్య భాగం నుండి ఖచ్చితమైన సెట్ బ్యాక్ (నిర్ణీత స్థలం)వదిలి, మున్సిపల్ అనుమతులకు అనుగుణంగానే జరిగేలా అధికారులు క్షేత్రస్థాయిలో పరిశీలించి చర్యలు తీసుకోవాలని కోరారు. ప్రస్తుతం ఈ ప్రాంతంలో రోడ్డు వెడల్పు చాలా తక్కువగా ఉందని ఆయన ఆందోళన వ్యక్తం చేశారు. రోజు రోజుకూ జనాభాతో పాటు వాహనాల రాకపోకలు విపరీతంగా పెరగడం వల్ల ఇక్కడ ప్రమాదాలు జరిగే అవకాశం

ఎక్కువగా ఉందన్నారు. భవిష్యత్తులో రోడ్డు విస్తరణ చేపట్టాల్సి వస్తే ఎలాంటి ఇబ్బందులు తలెత్తకుండా ఉండాలంటే, ఇప్పటి నుంచే నిర్మాణ నిబంధనలను పక్కాగా అమలు చేయాల్సిన అవసరం ఉందన్నారు. భవిష్యత్తులో ప్రజల రోడ్డు వినియోగాన్ని, ట్రాఫిక్ అవసరాలను దృష్టిలో ఉంచుకుని మాత్రమే అధికారులు నిర్మాణ అనుమతులు ఇవ్వాలని, ఈ విషయంలో ఎలాంటి అలసత్వం వహించకుండా, నిబంధనలు ఉల్లంఘించే వారిపై కఠినంగా వ్యవహరించాలని డిమాండ్ చేశారు.



# పార్కు స్థలంపై రాబంధుల కన్ను!

- ఇండ్రేశంలో పార్కు, వాటర్ ట్యాంక్ స్థలం దురాక్రమణ
- అంతా తెలిసినా..మున్సిపల్ అధికారుల మౌనం
- కబ్జాదారులకు నేతల అండదండలు
- కలెక్టరేట్ ముందు దీక్ష చేస్తామంటున్న మహాదేవపురం కాలనీవాసులు

ఇండ్రేశం మున్సిపల్ పరిధిలోని మహాదేవపురం కాలనీలో ప్రజల అవసరాల కోసం కేటాయించిన పార్కు స్థలాన్ని కొందరు కబ్జాదారులు ఆక్రమించారు. ఆక్రమనకు గురైన ఈ స్థలం విలువ బహిరంగ మార్కెట్లో సుమారు రెండు కోట్ల రూపాయల వరకు ఉంటుందని అంచనా. పార్కుకు సరిహద్దులు వేసి కాలనీవాసులకు అందుబాటులో ఉంచాల్సిన స్థలాన్ని పైవేటు వ్యక్తులు తమ ఆధీనంలోకి తీసుకోవడంపై తీవ్ర వ్యతిరేకత వ్యక్తం అవుతుంది ఈ విషయంలో కాలనీవాసులు మున్సిపల్ అధికారులకు, నాయకుల దగ్గరికి వెళ్లి మొర పెట్టుకున్నా ఫలితం లేకపోవడంతో ఏమి చేయలేని స్థితిలో ఉండిపోయారు. (నిఘా విభాగం-సిరి న్యూస్)

కళ్ళముందే పార్కు,

ట్యాంకు స్థలం కబ్జా..

కళ్ళముందే మేము ఎంతో ఆశగా దాచుకున్న పార్కు, వాటర్ ట్యాంక్ స్థలం కబ్జా దారుల పాలవుతుంటే గుండె తరుక్కుపోతుంది కాలనీలోని వ్యక్తులు, మహిళలు కన్నీరు మున్నీరయ్యారు. పార్కు రూపంలో మాకున్న కాస్త ప్రశాంతతను కూడా లాగేసుకున్నారని వాపోయారు. రోజంతా కష్టపడి సాయంత్రం వేళల్లో కాసేపు వచ్చి కూర్చుని మనశ్శాంతిని పొందే ఏకైక ఆసరా ఈ పార్కు స్థలమేనని, ఇప్పుడు దాన్ని కూడా మట్టి పోసి ఆక్రమంగా పూర్తి చేస్తుంటే దిక్కుతోచని స్థితిలో ఉన్నామని కాలనీవాసులు అవేదన వ్యక్తం చేశారు. వీధుల్లో ఆడుకుంటూ ఇళ్ళ ముందు వెళ్లే వాహనాల కింద పడకుండా సురక్షితంగా ఆడుకోవడానికి ఫిల్లలకు ఉన్న ఒకే ఒక ఆట స్థలాన్ని భూస్వామ్య శక్తులు మింగేస్తున్నాయని ఆరోపించారు. కాలనీ పెరిగే కొద్దీ భవిష్యత్తులో తాగునీటి అవసరాల కోసం ఉపయోగపడుతుందని కేటాయించుకున్న 600 గజాల వాటర్ ట్యాంక్ స్థలాన్ని కూడా రాత్రికి రాత్రే కబ్జా చేయడంపై కాలనీవాసులు తీవ్రంగా విమర్శిస్తున్నారు.

అధికారుల మౌనం..

కబ్జాదారులకు బలం...

మున్సిపల్ అధికారులు రెండు కోట్ల పార్కు స్థలం కబ్జా అవుతుంటే ఏం చేస్తున్నారని ప్రశ్నిస్తున్నారు. కళ్ళ ముందే ఇంత అన్యాయం జరుగుతున్నా ఎవరూ స్పందించకపోవడం వెనుక పెద్దల హస్తం ఉందని అనుమానాలు వ్యక్తం చేస్తున్నారు. మా పిల్లల నవ్వులను, వృద్ధుల ప్రశాంతతను బలిపెట్టే ఈ ఆక్రమ కబ్జాను ప్రాణం పోయినా సహించమని కాలనీవాసులు స్పష్టం చేస్తున్నారు. అధికారులు తక్షణమే స్పందించి న్యాయం చేయకపోతే కలెక్టరేట్ ముందు కాలనీవాసులమంతా కలసి నిరాహారదీక్షకు దిగుతామని హెచ్చరించారు.

